

ڈاکٹر محمد حمید اللہ کے خطوط ایک مطالعہ

* ڈاکٹر عبدالعزیز ساحر

ڈاکٹر محمد حمید اللہ (م ۲۰۰۲ء) بیسویں صدی کے نامور عالم دین اور محقق تھے۔ وہ اگرچہ عمر بھر گوشہ گیر اور زاویہ نشین رہے، مگر ان کی ذات بجائے خود ایک انجمن تھی۔ وہ اپنی ذاتی اور علمی زندگی میں غالب کے اس شعر کی نہایت عمدہ تفسیر تھے:

۔ ہے آدمی بجائے خود اک محشر خیال

ہم انجمن سمجھتے ہیں خلوت ہی کیوں نہ ہو

ڈاکٹر محمد حمید اللہ کی پہلی برسی دسمبر ۲۰۰۳ء کے موقع پر محمد راشد شیخ نے ”ڈاکٹر محمد حمید اللہ“ کے نام سے ایک نہایت عمدہ کتاب مرتب کی۔ چار سو چھینانوے صفحات پر محیط اس کتاب میں ڈاکٹر صاحب موصوف کے ذاتی احوال اور علمی آثار کے علاوہ ان کی زندگی میں اور وفات کے بعد لکھے گئے مضاہیں کا عمدہ انتخاب بھی شامل ہے۔ کتاب میں اپنی ذاتی اور علمی زندگی کے حوالے سے تین تحریریں خود ڈاکٹر صاحب کی ہیں، جو کتاب کی اہمیت اور افادیت کی دلیل بھی ہیں اور اس کے وقار کی علامت بھی۔

کتاب کا ایک اہم حصہ ان کے مکتوبات پر مشتمل ہے۔ گیارہ مکتوبات ایہم کے نام، ان کے ایک سو سانچھے خط اس حصے کی زینت بنے۔ پچھلے سانچھے پیشہ برسوں میں دنیا کے مختلف علاقوں کے رسائل و جرائد میں ان کے سینکڑوں خط متعدد زبانوں میں شائع ہوئے۔ خطوط کی زیادہ تر تعداد پاکستان اور بھارت کے علمی اور فکری جرائد میں شائع ہوئی۔ ہزاروں خط ہنوز غیر مطبوعہ صورت میں بھی موجود ہیں، کیوں کہ ان کے مکتوب ایہم کا دائرہ بہت وسیع رہا ہے۔ علم و ادب سے متعلق کتنے ہی لوگ ان سے وابستہ رہے۔ نوادران تحقیق بھی ان سے فیض یاب ہوئے اور کہناہ مشق ارباب فکر و نظر نے بھی ان سے استقادہ کرنے میں کوتاہی نہیں کی۔ اگر اگلے چند برسوں میں ان کے مکاتیب پر مشتمل

* اسٹٹھ پروفیسر، شعبہ اردو، علامہ قبائل اور پن یونیورسٹی، اسلام آباد۔

مجموعہ شائع ہو جائیں تو ڈاکٹر صاحب کی علمی اور فکری زندگی پر کام کرنے والوں کو گراں قدر سرمایہ میسر آئے گا۔

محمد اشاد شیخ کی مرتبہ اس کتاب ”ڈاکٹر محمد حمید اللہ“ میں ان کے مطبوعہ خطوط میں سے ایک سو چوتھیں خط مظہر متاز قریشی کے نام اور بقیہ چھیس خط دس دیگر شخصیات کے نام ہیں۔ ان چھیس خطوط میں سے بھی ڈاکٹر دیشتر ”معارف“، ”اعظم گڑھ“، ”الحق“، ”کوڑہ خنک“ اور ”فاران“ کراچی کی مختلف اشاعتیں میں شائع ہوئے۔ چند ہی خط ایسے ہیں جو اس مجموعے کے ذریعے پہلی بار سامنے آئے۔

مظہر متاز قریشی کے نام ڈاکٹر صاحب کے ایک سو میں مکاتیب پہلی بار مکتوب ایسے کے مختصر حواشی کے ساتھ ۱۹۹۶ء میں سہ ماہی ”ارمخان“ کراچی میں شائع ہوئے۔ اب دوسری بار چار مزید خطوط کے اضافے کے ساتھ مکتوب ایسے نہیں چھوایا اور ان پر تفصیلی حواشی بھی تحریر کیے۔ ”ارمخان“ میں مختصر حواشی کی وجہ سے خطوط کی تفصیل اپنے درست اور مجموعی علمی و فکری تناظر میں ممکن نہ ہو سکی، لہذا اب انہوں نے دوسروے حواشی تحریر کر کے خطوط سے استفادے کا دائرہ اثر برداشتیا اور یوں ان حواشی کی روشنی میں ڈاکٹر صاحب کے خطوط کی اثراً افرینی محتاج تعارف نہیں رہی۔ مکتوب ایسے نے ”کچھ خطوط کی نئی اشاعت کے بارے میں“ کے عنوان سے لکھا کہ:

”ڈاکٹر مشرف احمد صاحب (صدر شعبہ اردو) یعنی کالج جو، اب مرحوم ہو چکے ہیں، ان کا انتقال گزشتہ دنوں کراچی میں ہوا) مجھ سے ملے میرے گھر آئے۔ میرا پتہ مشہور ادیب و محقق محترمی مشق خواجہ صاحب نے دیا تھا۔ دراصل ڈاکٹر مشرف احمد صاحب اردو کے مشہور شاعروں جناب ثناء اللہ اور میرا جی اور جناب اختر الایمان کے بارے میں ذاتی معلومات حاصل کرنا چاہتے تھے تاکہ ”ارمخان“ میں ان پر سیر حاصل تبرہ شخصیت اور فن کے حوالے سے کریں اور ان کو فوٹوؤں کے ساتھ شائع کریں (فوٹوؤں میں نے دیے تھے) میں نے ڈاکٹر مشرف صاحب کو دو دنوں سے میری جتنی ملاقا تیں ہوئی تھیں ان کی تفصیل بتا دی غرض ایسی ملاقا تیں ایسی باتیں جن کا تعلق ان کی علمی ادبی شخصی زندگی سے تھا۔ ڈاکٹر مشرف احمد صاحب نوٹ کرتے رہے۔ میری الماری سے لگی ہوئی چھوٹی سی میز پر کئی خاکی اور سفید لفافے رکھے ہوئے تھے، جن میں دوستوں کے خطوط تھے۔ ڈاکٹر مشرف احمد ان کو

ادھر ادھر سے الٹ پلٹ کر پڑھتے رہے اور ایک بھاری بھر کم لفافے کے بارے میں پوچھا:
 یہ کس کا ہے؟ میں نے بتایا کہ یہ ڈاکٹر محمد حمید اللہ صاحب کے ذاتی خطوط ہیں تو فوراً انہوں
 کہا: پھر تو یہ تیقینی ہوں گے۔ مظہر صاحب یہ خطوط مجھے دے دیں "ارمخان" میں شائع کر کے
 واپس کر دوں گا۔" (ص ۱۱۲۔ ۳۲۱)

یہ خط کیا ہیں؟ معارف علمیہ کا خزینہ ہیں۔ ان میں اسلامی موضوعات اور ان کے مآخذ و مصادر پر اتنا کچھ ہے
 کہ اس قدر لوازمہ اپنی ثقاہت اور صداقت کے ساتھ کہیں اور سمجھائیں۔ اپنے مندرجات کے اعتبار سے یہ خطوط
 بہت اہم ہیں۔ تمام تر خطوط علمی اور فکری نوعیت کے ہیں۔ چوں کہ مکتب نگار کو خود نمائی کا شوق نہ تھا، اس لیے وہ اپنی
 ذاتی زندگی پر بات کرنے کو معیوب گردانتے۔ لہذا ان میں، ان کے علمی کاموں کا تذکرہ تو موجود ہے لیکن ذاتی زندگی
 کا کوئی پہلو بھی موجود نہیں۔ مکتب الیہ نے جب بھی ان سے ان کے ذاتی احوال اور واقعات کے ارقام کے ضمن میں
 بات کی، تو وہ کچھ بد مرد ہوئے اور لکھا:

"مجھے اپنی سوانح عمری سے چڑھے ہے۔" (ص ۳۲۸)

"اس کی تالیف میں مدد کا کوئی سوال نہیں۔" (ص ۳۵۱)

یہ تیج ہے کہ ڈاکٹر صاحب اپنی ذاتی اور شخصی زندگی کو کچھی موضوع نہ بناتے۔ وہ پرانی وضع کے درویش صفت اور
 خدا مست انسان تھے۔ علمی و فکری معاملات میں شخصی رویوں کی جلوہ نمائی انہیں پسند نہ تھی، اسی لیے وہ اپنے عزیزوں
 اور نیازمندوں کو اپنی سوانح عمری مرتب کرنے سے منع کرتے رہے، بلکہ اس سلسلے میں وہ کسی نوعیت کے تقاضوں پر بھی
 راضی نہ ہوئے۔ ذاتی احوال کی ترقیم و تسویہ میں عدم معاونت کے باوجود ان کے خطوط میں ان کی علمی اور تبلیغی زندگی
 کے کئی پہلو بھرے پڑے ہیں۔ اگر ڈاکٹر صاحب کے تمام خطوط چھپ جائیں تو ان کی مدد سے آسانی ان کے علمی
 اور فکری طرز زندگی کی توقیت کی جاسکتی ہے۔

مظہر ممتاز قریشی کے نام خطوط انویسی کا دورانیہ کوئی گیارہ برسوں کو محیط ہے۔ ایک سو چوتیس خطوں میں سے دو
 خط انگریزی میں ہیں اور بقیہ اردو میں۔ پندرہ بیس خطوں کو چھوڑ کر، باقی تمام خطوط پر اسلامی ماہ و سال درج ہیں۔

کہیں کہیں وہ مطابقت میں انگریزی کیلندر کی تاریخیں بھی لکھ دیتے ہیں۔ یہ سارے خط مکتب الیہ سے ان کے گہرے اخلاص اور اپنائیت کا خوب صورت اظہار یہ ہیں۔ خطوط کی زبان سادہ، سلیس اور رواں ووائی ہے۔ خطوط میں بے تکلف انداز کے پہلو پہلو سنجیدگی اور متنانت کے رنگ بھی موجود ہیں۔ مکاتیب کی قطعیت اور صاف گوئی سے ان کے علمی شکوه کا پتہ چلتا ہے۔ مکتب نویسی کے اپنے تقاضے ہوتے ہیں، جو ویگر تحریری سرمائے سے یکسر مختلف بھی ہوتے ہیں اور منفرد بھی۔ غالب نے ایسے ہی مرسالے کو مکالمہ نہیں بنایا تھا۔ وہ جانتا تھا کہ فن مکتب نگاری سے صرف وہی شخص عہدہ برآ ہو سکتا ہے، جو مکتب الیہ سے محبت اور اخلاص کے رشتے میں پورستہ ہو۔ اسے اپنے مخاطب پر اعتبار بھی ہوا راعتمان بھی، کیوں کہ جہاں تکلف اور بناوت و خل انداز ہو، وہاں شاید تحریر اور تو پچھن جائے، خطوطیں رہتی۔ زیرنظر خطوط میں، مکتب نگار اپنے مکتب الیہ (مظہر معین قریشی) سے جو یگانگت اور اخلاص کا رشتہ رکھتے ہیں، اس کا ہر صفحے پر احساس ہوتا ہے۔ وہ زور کلام اور جوش خطابت سے متاثر نہیں کرتے۔ ان خطوط کے میں السطور بجز اور انکسار کی جواہر کا رفرما ہے، وہ مخاطب کو اپنے واڑے سے باہر نکلنے نہیں ویتی۔ وہ زندگی کے ویگر معاملات میں بھی بہت منکر المراج اور راست فکر واقع ہوئے تھے۔ ان کے نقطہ ہائے نظر کے خلاف پاکستانی اخبارات و رسائل میں لکھنے ہی ترویدی مضمون چھپے، مگر انہوں نے ایسے مضامین کو بھی بھی اپنی اناکا مسلکہ نہیں بنایا۔ جہاں وضاحت اور صراحت کی ضرورت محسوس ہوئی، جو اب انحطاط لکھ دیا۔ وہ شائع ہو گیا، تو ثہیک، بصورت و گذر لے کر پیچھے نہیں پڑ گئے۔ چوں کہ وہ بحث برائے بحث کے آؤں نہ تھے، اس لیے ان کی تحریروں میں کچھ فہمی اور کچھ گفتاری کے عناصر بالکل نہیں ہیں۔ ایسے غیر ضروری معاملات میں الجھنے کو وہ تصبیح اوقات جانتے تھے۔ انہیں چوں کرو وقت کی قدر و قیمت کا بے پناہ احساس تھا، اس لیے وہ اپنی زندگی کا کوئی لمحہ ضائع کیے بغیر اپنے علمی، فکری اور تبلیغی کاموں میں منہک رہے۔ البتہ ووران مطالعہ اگر کہیں وہ کوئی غلطی یا کوتاہی دیکھتے تو، نہایت مدhum اور ہلکے سروں میں اس کی تصحیح فرماتے۔ انہیں کسی کی بھی تروید مقصود نہ ہوتی، محض ریکارڈ کی درستی کے پیش نظر ایسا کرتے۔ اس سلسلے میں وہ مثالیں ملاحظہ ہوں:

”.....اس میں بعض غلط سلط باتیں مولانا منا ناظر احسن گیلانی مرحوم کے متعلق لکھی ہیں کہ وہ حیدر آباد میں فیکٹری آف حدیث کے صدر تھے وغیرہ۔ جامع عثمانیہ میں ایسی کوئی چیز نہ تھی۔ جہاں تک مجھے یا وہیں وہاں شعبہ فتوں اور شعبہ سائنس کے طلبہ کے لیے بھی

دینی تعلیم لازم کی گئی تھی۔ مسلمانوں کے لیے اسلامیات اور غیر مسلمون کے لیے اخلاقیات، شروع میں مناظر احسن صاحب وہاں اسلامیات کی تعلیم دیتے رہے۔ پھر ان کا شعبہ دینیات میں تبادلہ ہوا جہاں مولانا عبد القدر صاحب کو پشن ہوئی تو مناظر احسن صاحب پورے شعبہ دینیات کے صدر بننے اور آخوند وہیں رہے۔ اگر رضی الدین صاحب کچھ اس طرح کی یادداشت لکھ دیں، تو غلط بیانوں کی تصحیح ہو جائے گی۔” (ص ۲۹)

”ایک کثیر جہتی شخصیت“ عنوان کا مضمون میرے ”دکن کی ایک کثیر جہتی شخصیت (بہادر خاں)“ مطبوعہ امرداد کے ۱۳۵۴ء مطابق جون ۱۹۲۸ء سے جو رسالہ روح ترقی میں چھپا تھا، ماخوذ ہے مگر مندرجات میرے نہیں ہیں، ایڈٹر نے شاید خود اس کا خلاصہ کر لیا ہے۔ اوپر جو نوٹ ہے کہ میں نے وہ مضمون رسالہ کہانی ڈا جسٹ کو بھیجا ہے، وہ بھی صحیح نہیں۔ عنوان پر ”ڈاکٹر محمد حمید اللہ (پیرس)“، الفاظ کو گویا فوٹو لے کر چھاپا گیا ہے۔ وہ بھی فرضی ہے۔ میں ”پیرس“ کبھی نہیں لکھتا بلکہ ”پاریس“ اور خود کو بھی ”ڈاکٹر“ نہیں لکھتا۔ سب سے زیادہ تکلیف دہ چیز فوٹو ہے۔ وہ ایک جرم بھی ہے اور ایک گناہ بھی۔ جرم اس معنی میں کہ وہ میری اجازت بلکہ اطلاع کے بغیر چھپ کر لیا گیا ہے۔ گناہ اس معنی میں کہ صحیح بخاری میں ایک حدیث کی بارود ہرائی گئی ہے:

اشد الناس عذابا يوم القيمة المصورون

”انہیں چاہیے کہ تو بکریں اور اللہ سے معافی مانگیں اور آئندہ ایسے کام نہ کریں۔“ (ص ۲۰)

خطنویسی ان کا مشغله حیات نہ تھا بلکہ وہ اسے مقصد جانتے تھے اور تبلیغ دین کا ذریعہ بھی۔ وہ اپنے مکاتیب میں ابلاغ اور ترسیل کے قائل تھے۔ ان کے خطوط میں ادبی رکھرکھاؤ کی گنجائش نہیں ہوتی۔ وہ اپنے مخاطب کو الجھاست نہ تھے، سید ہے سجاؤ اپنے نقطہ نظر یا مسئلہ زیر بحث کیوضاحت کر دیتے۔ وہ نہ اتنا مختصر لکھتے ہیں کہ بات سمجھنہ آئے اور الجھاؤ پیدا ہو رہہ اتنا طویل کہ خط تصمیع اوقات کا باعث بن جاوے۔ اعتدال اور توازن ان کے اسلوب تحریر کی اہم خوبی ہے وہ نئے لکھنے والوں کی صرف مدد ہی نہ کرتے، انہیں بڑھاؤ اور اسکا وابھی دیتے اور دلچسپ بات یہ کہ انہوں نے کبھی کسی پر بھی رائے مسلط نہیں کی، جو آج ہمارے اکثر بڑوں کی بڑائی کا امتیازی نشان ہے۔

